



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශෙෂ

අංක 1350/24 – 2004 ජූලි 22 වැනි බ්‍රහස්පතින්දා – 2004.07.22

(ආණ්ඩුවේ බලයපිට ප්‍රසිද්ධ කරන ලදී)

I වැනි කොටස : (I) වැනි පේදය – සාමාන්‍ය

ආණ්ඩුවේ නිවේදන

ශ්‍රී ලංකා ඉංජිනේරු සේවය පිළිබඳ ව්‍යවස්ථා සංග්‍රහය සංශෝධනය කිරීම

ශ්‍රී ලංකා ප්‍රජාතාන්ත්‍රික සමාජවාදී ජනරජයේ අංක 296/2 හා 1984 මැයි මස 07 දින දරන අතිවිශේෂ ගැසට් පත්‍රයේ පළ කරනු ලැබූ 1984 අප්‍රේල් 30 දිනැති ශ්‍රී ලංකා ඉංජිනේරු සේවා ව්‍යවස්ථා සංග්‍රහයට ආදේශ වශයෙන් ශ්‍රී ලංකා ඉංජිනේරු සේවය පිළිබඳ 1988. 06. 07. දරන අති විශේෂ ගැසට් පත්‍රයේ පළ කරනු ලැබූ ශ්‍රී ලංකා ඉංජිනේරු සේවය පිළිබඳ ව්‍යවස්ථා සංග්‍රහයේ 8 වෙනි වගන්තියෙහි සඳහන් II පන්තියේ II ශ්‍රේණියේ ඉංජිනේරුවන් II පන්තියේ I ශ්‍රේණියට උසස් කිරීම සඳහා නියමිත බවට දස අවුරුද්දක සේවා කාලය සපුරා තිබීම යන යෙදුම අසම්පූර්ණ බැවින් අනෙකුත් දිපව්‍යාප්ත සේවාවල ව්‍යවස්ථාවේ සඳහන් පොදු කොන්දේසි ඇතුළත් වන පරිදි එම වගන්තිය පහත පරිදි සංශෝධනය කරනු ලැබේ.

ශ්‍රී ලංකා ඉංජිනේරු සේවයේ II පන්තියේ I ශ්‍රේණියේ පුරප්පාඩු පුරවනු ලබන්නේ II පන්තියේ II ශ්‍රේණියේ නිලධාරීන් උසස් කිරීමෙනි. සේවයේ II පන්තියේ II ශ්‍රේණියේ නිලධාරියෙකු II පන්තියේ I ශ්‍රේණියට උසස් කිරීමට සුදුසුකම් ලැබීම සඳහා 1 වන කාර්යක්ෂමතා කඩඉමෙන් සාමාර්ථය ලබා තිබීම ද, පූර්ණ වෘත්තීය සුදුසුකම් ලබා තිබීම ද, උප ලේඛනයේ සඳහන් තනතුරක සේවයේ ස්ථිර කරන ලද හා පහත සඳහන් සුදුසුකම් සපුරා ඇති අවම වශයෙන් සතුවූදායක දස අවුරුදු සේවා කාලයක් සපුරා තිබීම ද අවශ්‍ය වේ. එසේම උපලේඛනයේ සඳහන් තනතුරක නියුක්ත තාවකාලික තත්ත්වයෙන් ඉංජිනේරුවකු වශයෙන් සපුරා ඇති නිත්‍ය සේවා කාලය සුදුසුකම් ලැබීම සඳහා ගණන් ගනු ලැබේ.

- (i) 1 වන හා 2 වන කාර්යක්ෂමතා කඩඉම් විභාගය නියමිත දිනයන්ට සමත් වී තිබීම.
- (ii) පූර්ණ වෘත්තීය සුදුසුකම් ලබා තිබීම.
- (iii) දෙවැනි භාෂාව සමර්ථ වීම (වාචික)
- (iv) උසස් වීමට නියමිත දිනට ආසන්න 05 වසර තුළ වූ වැටුප් වර්ධක නියමිත ලෙස උපයා තිබීම
- (v) උසස් වීමට නියමිත දිනට ආසන්න 05 වසර තුළ කිසිදු විනය පරීක්ෂණයක් මගින් දඬුවම් ලබා නොතිබීම.

එස්. සී. මානන්දපෙරේ,
රාජ්‍ය පරිපාලන සහ ස්වදේශ කටයුතු
අමාත්‍යාංශ ලේකම්.

රාජ්‍ය පරිපාලන සහ ස්වදේශ කටයුතු අමාත්‍යාංශය,
නිදහස් චතුරශ්‍රය,
කොළඹ 07.
2004 ජූලි මස 07 දින.